



نوٹ: حصہ دوم اور سوم 1-2 صفحات پر مشتمل ہیں۔ ان سوالات کے جوابات علیحدہ سے مہیا کی گئی جوانی کاپی پر دیں۔ آپ کے جوابات صاف اور واضح ہونے چاہئیں۔

حصہ دوم (کل نمبر 30)

سوال نمبر 2: الف۔ حصہ نثر

(7 x 2 = 14)

عبارت کو غور سے پڑھیں اور نیچے دیے گئے سوالات کے جوابات اپنے الفاظ میں لکھیں:

مرزا صاحب گھنٹوں مطالعہ کرتے تھے۔ ان کے کتب خانے میں ہر علم کی کتاب موجود تھی۔ ملازمت درس و تدریس ہی تھی اس لیے نئی سے نئی کتاب پڑھتے رہتے تھے۔ فرماتے تھے کہ ”اگر میں اتنا مطالعہ نہ کروں تو ان انگریز پروفیسروں کے آگے کیسے ٹھہر سکتا ہوں“۔ بخشن لینے کے بعد بھی ان کا دماغ مشغلہ مطالعہ کتب ہی رہا۔ ان کا یہ شغل اب تک جاری تھا۔ بخشن کا بڑا حصہ کتابیں خریدنے میں صرف کر دیتے تھے۔ مرزا صاحب کی زندگی بڑی سیدھی سادی تھی۔ کروفر یا ٹھاٹھاٹ سے کبھی نہیں رہے گھر کی سواری ہمنے ان کے پاس کبھی نہیں دیکھی۔ معدے کے مریض تھے بیدل زیادہ چلتے تھے۔ صبح ٹھٹھنے ضرور جاتے تھے۔ رات کو جلدی سو جاتے تھے۔ کھیل تماشے، سینما، تھیٹر، کچھ نہیں دیکھتے تھے۔ خدا کے فضل سے گھر کا آرام انھیں میسر تھا۔

سوالات:

- (i) مرزا صاحب کے مطالعے کا کیا معمول تھا؟
- (ii) مرزا صاحب نئی نئی کتب کا مطالعہ کیوں کرتے تھے؟
- (iii) اگر مرزا صاحب کا مطالعہ نہ کرتے تو کیا ہوتا؟
- (iv) مرزا بخشن کا زیادہ حصہ کہاں خرچ کرتے؟
- (v) مرزا صاحب نے کتنی زندگی بسر کی؟
- (vi) گھر کا آرام میسر ہونے سے کیا مراد ہے؟
- (vii) اس عبارت کا مرکزی خیال تحریر کریں۔

یا
مرزا کس بیماری میں مبتلا تھے؟
یا
اس عبارت کا خلاصہ تحریر کریں۔

ب۔ حصہ شعر

(5 x 2 = 10)

روحِ ذیل اشعار کو غور سے پڑھیں اور آخر میں دیے گئے سوالات کے جوابات لکھیں۔

- (i) جس طرح ممکن ہو تعمیر چمن کرتے رہو کام اپنا اے مہمان وطن کرتے رہو
- (ii) یہ تہسوار چٹیل سلسلے کالی چٹانوں کے لانت دار ہیں گویا پرانی داستانوں کے
- (iii) اسی نے ایک حرف کن سے پیدا کر دیا عالم کشاکش کی صدائے ہا و ہو سے بھر دیا عالم
- (iv) آج کیا بات ہے کہ پھولوں کا رنگ تیری ہنسی سے ملتا ہے
- (v) ایک مدت سے تری یاد بھی آئی نہ ہمیں اور ہم بھول گئے ہوں تجھے، ایسا بھی نہیں

سوالات:

- (i) شاعر نے مہمان وطن کو کس بات کی ترغیب دی ہے؟ بحوالہ شعر (i)
- (ii) کالی چٹانوں کے سلسلے کس کے لانت دار ہیں؟ بحوالہ شعر (ii)
- (iii) اللہ تعالیٰ نے یہ کائنات کون سا ایک لفظ کہہ کر بنائی ہے؟ بحوالہ شعر (iii)
- (iv) پھولوں کا رنگ ہنسی سے ملنے کا کیا مفہوم ہے؟ واضح کریں۔ بحوالہ شعر (iv)
- (v) شاعر کو مدت سے کس کی یاد نہیں آئی؟ بحوالہ شعر (v)

یا
آخری شعر کا مرکزی خیال لکھیں۔

(3 x 2 = 06)

درج ذیل اجزاء کے جوابات لکھیں۔

- (i) صنعت تبلیغ کی وضاحت مثال دے کر کریں۔
(ii) ”مہمانوں نے کھانا کھایا“ اس جملے کی ترکیب نحوی کریں۔
(iii) ”بزدل کرکل مراد لیتا“ کی وضاحت مثال دے کر کریں۔

یا
حصہ سوئم (کل نمبر 30)

سوال نمبر 3: مندرجہ ذیل میں سے کسی ایک پیرا گراف کی تشریح کریں۔

گری ہو یا جاؤ، دھوپ ہو یا سایہ، وہ دن رات برابر کام کرتا رہا۔ اسے کبھی یہ خیال نہ آیا کہ میں بہت کام کرتا ہوں یا میرا کام دوسروں سے بہتر ہے۔ اسی لیے اسے اپنے کام پر فخر یا غرور نہ تھا۔ وہ یہ باتیں جانتا ہی نہ تھا۔ اسے کسی سے پیر تھا نہ چلاپا۔ وہ سب کو اچھا سمجھتا اور سب سے محبت کرتا تھا۔ وہ غریبوں کی مدد کرتا، وقت پر کام آتا، آدمیوں، جانوروں، پودوں کی خدمت کرتا، لیکن اسے یہ کبھی احساس نہ ہوا کہ وہ کوئی نیک کام کر رہا ہے۔ نیکی اسی وقت تک نیکی ہے، جب تک آدمی کو یہ نہ معلوم ہو کہ وہ کوئی نیک کام کر رہا ہے۔

یا

نظریہ پاکستان کا مقصد پاکستان کو ایک اسلامی اور فلاحی مملکت بنانا ہے۔ ہمیں ایسا کوئی قدم نہیں اٹھانا چاہیے، جس کی وجہ سے خدا اور اس کے رسول (ﷺ) (خاتم النبیین) کے سامنے شرمندہ ہونا پڑے۔ ہمارا جینا اور مرنا پاکستان کے لیے ہونا چاہیے۔ قومی مفاد کے سامنے ذاتی مفاد کو دل سے نکال دینا چاہیے۔ ہر قسم کی گروہ بندی سے بالاتر ہو کر تمام پاکستانیوں کی فلاح و بہبود کی کوشش کرنا نظریہ پاکستان کو فروغ دینا ہے۔

سوال نمبر 4: مندرجہ ذیل میں سے کسی ایک نظریہ جزوی کی تشریح کریں۔

کبھی اے نوجوان مسلم! تدبیر بھی کیا تو نے یا
وہ کیا گردوں تھا تو جس کا ہے اک ٹوٹا ہوا تارا
تجھے اس قوم نے پالا ہے آغوش محبت میں
کچل ڈالا تھا جس نے پاؤں میں تاج سردارا
جس کے بازو کی صلابت پر نزاکت کا مدار
جس کے کس بلی پر اکڑتا ہے، غرور شہریار
دھوپ کے بھٹلے ہوئے رخ پر، مشقت کے نشان
کھیت سے پھیرے ہوئے منہ، گھر کی جانب ہے رواں

سوال نمبر 5: مندرجہ ذیل میں سے کسی ایک غزلہ جزوی کی تشریح کریں۔

لحابت سرت ہیں تصور سے گریزوں یا
یاد آئے ہیں جب بھی غم و آلام ہی آئے
تاروں سے سجائیں گے، رہ شہر تمنا
مقدور نہیں صبح، جلوہ شام ہی آئے
بھلاتا لاکھ ہوں، لیکن برابر یاد آتے ہیں
اہی! ترک الفت پر وہ کیوں کر یاد آتے ہیں
نہیں آتی، جو یاد ان کی مہینوں تک نہیں آتی
مگر جب یاد آتے ہیں، تو اکثر یاد آتے ہیں

سوال نمبر 6: ”بھوٹ کی سزا“ کے موضوع پر سبق آموز کہانی لکھیں۔

یا
ضلعی ناظم کے نام اپنے علاقے میں سکول کے قیام کی درخواست لکھیں۔

سوال نمبر 7: دیے گئے اشارات کی مدد سے کسی ایک موضوع پر دو سو سے تین سو الفاظ پر مضمون لکھیں:

حب وطن

خاک:

- (i) حب وطن کا مفہوم (ii) حب وطن کی اہمیت (iii) حب وطن کے تقاضے
(iv) حب وطن ایمان کا جزو (v) حب وطن کی عملی صورت

یا
سائنس کے کرشمے

خاک:

- (i) سائنس کا مفہوم (ii) سائنس کی اہمیت (iii) انسانی معاشرے کی ترقی
(iv) نئی ایجادات سے زندگی میں آسانیاں (v) سائنس ترقی کے فوائد و نقصانات